



سەرخىللار مائارىپى

تەربىيەلەش پروگراممىسى

2021-يىللىق خۇلاسىە دوكلاتى

سەرخىللار مائارىپى



uyghurelite@gmail.com



www.serhillar.com



+905368316507



سەرخىللار مائارىپى 2021 - يىللىق خۇلاسىە دوكلاتى

2020 - يىلىنىڭ ئوتتۇرىلىرىدا ئوتتۇرىغا قويۇلغان «سەرخىللار مائارىپى» پىكىرى ۋەتەن سىرتىدىكى سەرخىل زىيالىلارنىڭ كۈچلۈك قوللىشىغا ۋە ئېلىھاملاندىرۇشقا ئېرىشكەندىن كىيىن، تەييارلىق خىزمەتلىرى ئىشلىنىپ 2020 - يىلى ئاۋغۇستتا تۇنجى قارار ئوقۇغۇچىلارنى تاللاش ئىمتىھانى چاقىرىقى چىقىرىلدى ۋە تۈركىيەنىڭ ھەرقايسى شەھەرلىرىدىن بولۇپ 100 گە يېقىن ئوقۇغۇچى سەرخىللار مائارىپى تاللاش ئىمتىھانىغا تىزىملاتتى. ئۈچ شەھەردە ئوخشاش ۋاقىتتا نەق مەيدان ئىمتىھان ئېلىندى. يېزىقچە ئىمتىھان ماتېماتىكا، مەنىقە، ھېسسىي ئەقىل ۋە ئۇيغۇر تىلىدىن ئېلىنغان بولۇپ، ماتېماتىكا تۈركچە ۋە ئۇيغۇرچە ئىككى تىلدا، قالغانلىرى ساپ ئۇيغۇر تىلىدا چىقىرىلدى. يېزىقچە ئىمتىھان نەتىجىسىگە ئاساسەن 25 نەپەر ئوقۇغۇچى يۈز-تۈرانە ئىمتىھانغا چاقىرىلىپ سۆھبەت ئۆتكۈزۈلدى ۋە ئاخىرقى نەتىجىدە 16 نەپەر ئوقۇغۇچى تۇنجى قارارلىق سەرخىللار مائارىپى تەربىيەلەش پروگراممىسىغا تاللاندى (بىرىنچى رەسىم).

سەرخىللار مائارىپىنىڭ مەقسىتى تۈركىيەنى ئاساس قىلغان ھالدا دۇنيانىڭ ھەرقايسى جايلىرىدىكى ئۇيغۇر ئوقۇغۇچىلارنى ئالاھىدە تەربىيەلەش ئارقىلىق، دۇنيادىكى ئەڭ داڭلىق ئالىي بىلىم يۇرتلىرىغا ئۆتۈش سالاھىيىتىنى ھازىرلىشىغا ۋە داڭلىق مەكتەپلەرگە قوبۇل قىلىنىشىغا ھەمدە ئۇنىۋېرسىتېتلاردا تېخىمۇ ئىلگىرلىگەن ھالدا نەتىجىلىك ئوقۇشىغا ياردەم بېرىش، بۇنىڭ نەتىجىسىدە يېپ-يېڭى بىر ئەۋلات يېتىشكەن سەرخىل ئۇيغۇرلارنىڭ يېتىشىپ چىقىشىنى ئەمەلگە ئاشۇرۇش ۋە بۇنى كىيىنكى ئەۋلاتلارغا قارىتا داۋاملاشتۇرۇشتىن ئىبارەت. سەرخىللار مائارىپى يېقىن كەلگۈسىدە مىللىتىمىزنىڭ ئىناۋىتىنى ۋە شان-شەرىپىنى تىكلەيدىغان، مىللەتنى يېتەكلەيدىغان، ھەتتا قۇرۇلغىسى دۆلىتىمىزنىڭ ئەقلى بولالايدىغان سەرخىللار قوشۇنىنىڭ شەكىللىنىشى ئۈچۈن ناھايىتى مۇھىم ئەھمىيەتكە ئىگە!

سەرخىللار مائارىپى تەربىيەلەش پروگراممىسىنىڭ تەربىيەلەش ئۇسۇلى بولسا 17 ياش ئەتراپىدىكى ئەقىللىق، روھى-ھالىتى ساغلام، تىرىشچان ۋە ئەخلاقلىق، شۇنداقلا ئىنتىلىشچان ئوقۇغۇچىلارنى تاللاپ چىققاندىن كىيىن بىر يىل مۇددەت ئىچىدە ماتېماتىكا، ئىنگىلىز تىلى، ئۇيغۇر تىلى، ئۇيغۇر تارىخى ۋە ئۇنىۋېرسال ئەخلاق قاتارلىق دەرىسلەر ئۆتۈلۈپ لايىقەتلىك بولغان ئوقۇغۇچىلار ئىككىنچى يىلدىن ئىتبارەن بىرگە-بىر مەخسۇس يېتەكلىنىدۇ. ئىككىنچى يىللىق يېتەكلىنىش ئۇسۇلى ئاساسلىقى ئوقۇغۇچىلارنىڭ سەۋىيەلىرىگە ۋە قىزىقىشلىرىغا (ئۆزىنى تەرەققىي قىلدۇرۇش يۆنىلىشلىرىگە) ئاساسەن پروجېكت ئىشلەش شەكلىدە بولۇپ، ئوقۇغۇچىلار ئۆزلىرىنىڭ قىزىقىش يۆنىلىشىگە ئاساسەن بەلگىلەنگەن بىر يېتەكچىنىڭ يول كۆرسىتىشى ۋە يېتەكلىشى بىلەن ئەڭ ئاز بىر يىل مۇددەت ئىچىدە بىر پروجېكت ئىشلەپ چىقىدۇ. ئوقۇغۇچىلارغا ئادەتتە دۇنيانىڭ ھەرقايسى جايلىرىدا تەتقىقات بىلەن شۇغۇللىنىۋاتقان بىر ئۇيغۇر يېتەكچىلىك قىلىدۇ. بۇ شەكلىدە ئوقۇغۇچىلار كەسپىي جەھەتتە تەتقىقات ۋە ئىزدىنىش مېتودى ئۆگىنىپلا قالماي، ئۇيغۇر يېتەكچىسى بىلەن ئالاقىلىشىش جەريانىدا ئوقۇغۇچىدا مىللىي غورۇرۇ ۋە ئۆز قىممەت قاراشلىرىغا بولغان كۈچلۈك باغ شەكىللىنىدۇ.

تۇنجى قارار پروگراممىسى 2021 - يىلى 1 - يانۋاردىن ئىتبارەن رەسمىي باشلاندى. ماتېماتىكا، ئىنگىلىز تىلى، ئۇيغۇر تىلى-ئەدەبىياتى، ئۇيغۇر تارىخى ۋە ئەخلاق دەرىسلىرى زۆرۈر دەرس قىلىپ بېكىتىلدى ۋە ھەرقايسى دەرىسلەرنىڭ مۇندەرجىسى تۈزۈپ چىقىلدى (قوشۇمچە). دەرىسلەر تورىدىن ئۆتۈلدى، Google ۋە Jit.si.meet دەرس ئۆتۈش سۈپىسى قىلىپ ئىشلىتىلدى. زۆرۈر دەرىسلەردىن باشقا كومپيۇتېردا پروگراممىلاش، فىزىكا قاتارلىق دەرىسلەر تاللاپ ئوقۇيدىغان دەرىسلەر سۈپىتىدە ھەپتە ئاخىرلىرى ئۆتۈلدى (تەپسىلاتى تۆۋەندە بېرىلدى).

دەرىسلەردىن باشقا ھەپتە ئاخىرلىرى ئوقۇغۇچىلىرىمىزغا پىسخىكا مەنتورلۇقى ۋە ئىلھام بەخش لېكسىيەلەر ئورۇنلاشتۇرۇلدى. پىسخىكا ۋە كىشىلىك تەرەققىيات مەنتورلۇقى پىسخولوگ نۇرگۈل ساۋۇت خانىم تەرىپىدىن ئېلىپ بېرىلدى، لېكسىيەلەرگە ھەرقايسى ساھەدە خىزمەت قىلىۋاتقان نۆۋەتتىكى ئۇيغۇر سەرخىللىرى ۋە قىسمەن چەتئەللىك مېھمانلار تەكلىپ قىلىندى (تەپسىلاتى تۆۋەندە بېرىلدى). ئۇنىڭدىن باشقا چوڭ-كىچىك بولۇپ بىرقانچە قېتىم پائالىيەت ئۆتكۈزۈلدى. بۇ شەكلىدە ئوقۇغۇچىلار بىر-بىرلىرى بىلەن يېقىندىن تونۇشۇپ ئۆز-ئارا دوستلۇق ھاسىل قىلىشقا باشلىدى. يازلىق تەتىلدە مول مەزمۇنلۇق، دەرس ۋە پائالىيەتلەر ئىچ-ئىچىگە مۇجەسسەملەشتۈرۈلگەن يازلىق مەكتەپ پروگراممىسى ئورۇنلاشتۇرۇلۇپ، ئوقۇغۇچىلىرىمىزنىڭ ئوقۇش ھاياتىدىكى ئەستە قالغۇدەك ئەڭ ئۈنۈملۈك، ئەڭ كۆڭۈللۈك بىر ئاي ئۆتكۈزۈلدى (تۆتىنچى رەسىم).

2021 - يىللىق تۇنجى قارار تاللانغان سەرخىل ئوقۇغۇچىلىرىمىز ھەقىقەتەنمۇ تۈركىيەدىكى ھەرقايسى تولىق ئوتتۇرا ياكى ئالىي مەكتەپلەردە ئالدىنقى قاتاردا ئوقۇۋاتقان تىرىشچان ۋە ئىنتىلىشچان ئوقۇغۇچىلار بولۇپ، كەلگۈسىدە مىللەتنىڭ سەرخىل زىيالىيلىرى بولۇپ يېتىشىپ چىقىش پوتېنسىيالىنى نامايەن قىلدى.

تۇنجى قارار ئوقۇغۇچىلاردىن 12 نەپەر ئوقۇغۇچىمىز دەرس ۋە پائالىيەتلەرگە ئاكتىپلىق بىلەن قاتنىشىپ، بەلگىلەنگەن زۆرۈر دەرىجىلەرنى ئوقۇپ تاماملىدى. بۇ يىلدىن ئىتىبارەن ئەڭ قىسقا بولغاندا بىر يىل مۇددەت ئۆزلىرىنىڭ قىزىقىشى بويىنچە بىردىن يېتەكچىنىڭ يېتەكلىشى ئاستىدا ئۆزىگە مۇناسىپ ھالدىكى بىر پروجېكتنى ئىشلەپ تۈگىتىدۇ. شۇنىڭ ئۈچۈن 10 نەپەر ئوقۇغۇچىغا بىردىن يېتەكچى تەيىنلەندى (ئىككى نەپەر ئوقۇغۇچى بۇ يىل تولۇق ئوتتۇرا مەكتەپنى پۈتتۈرگەچكە پروجېكت ئىشلىمەيدۇ. ئالىي مەكتەپنى باشلىغان يىلدىن ئىتىبارەن پروجېكت ئىشلەيدۇ).

ئوقۇغۇچىلار ۋە يېتەكچىلەرنىڭ تىزىملىكى تۆۋەندىكى جەدۋەلدە بېرىلدى:

ئوقۇغۇچى ئىسىم-فامىلىسى	يېشى	ئوقۇۋاتقان يىللىقى	قىزىقىشى	يېتەكچىسى، ساھەسى ۋە دۆلەت
ئابدۇراھمان ئابدۇۋايىت	16	10	سۈنئىي ئەقىل، ئېنېرگىيە	د. مۇھەممەت رافىق
مۇنەزىرە ئۆتكۈر	16	11	تېبابەت، بىئوتېخنىكا ئېنېرگىيە	د. مەھمەت مېن دوختۇر
بىلال نۇر مۇھەممەت	17	11	ئىقتىساد، ئېنېرگىيە	د. مەھمەت مېن ئابباس كۆكتارىم
ئىبراھىم جەسۇر	18	10	كومپيۇتېر، تور بىخەتەرلىكى	د. مۇھەممەت رافىق
ئابدۇسسالام تۈركىستانى	17	10	خاكىركلىق، يۇمشاق دېتال ئېنېرگىيە	د. ئابدۇشۈكۈر ئابدۇرېشىت
ئابدۇراھمان ئابدۇلەلىك	21	Uni 4	ئېلىكتىر ئېنېرگىيە، ئاپتوماتلاشتۇرۇش	د. مەھمەتجان ياسىن
مەريەم مۇختەر	15	10	فىزىكا، ئاسترونومىيە	د. ئەركىن سىدىق
مايسارا پاشا ئوغلى	17	12	گرافىك لايىھە، بىناكارلىق	-
ئابدۇسالام ئوسمان	18	12	ئىقتىساد باشقۇرۇش	-
فېرۇزە ئادىل	19	Uni 3	ئىقتىساد باشقۇرۇش، تىل، مەدەنىيەت ۋە كۈلتۈر	د. قەيسەر مىجىت
ئابدۇللاھ ئەخمەت	18	11	كومپيۇتېر، ئايروپىلان ئېنېرگىيە	د. پەرھات ئوبۇل
قەدىرىيە قەيسەر	15	10	بىئوتېخنىكا ئېنېرگىيە	د. پەربىيە ئەشرەپ

سەرخىللار مائارىپى 2021-يىللىق خىزمەتلەر

1. دەرسلەر

توردا تەخمىنەن 740 سائەت، يۈزمۇ-يۈز 120 سائەت بولۇپ جەمئىي 860 سائەت دەرس ئۆتۈلدى. ئۆتۈلگەن دەرسلەر ماتېماتىكا، ئىنگىلىز تىلى، فىزىكا، ئۇيغۇر تىلى-ئەدەبىياتى، ئۇيغۇر تارىخى، ئەخلاق ۋە پىسخىكا مەنتورلۇقى دەرسلىرى بولۇپ ھەپتىلىك دەرس ئورۇنلاشتۇرۇلۇش ئەھۋالى تۆۋەندىكى جەدۋەللەردە بېرىلدى:

توردا ئۆتۈلگەن دەرسلەرنىڭ ھەپتىلىك ئورۇنلاشتۇرۇلۇش ئەھۋالى

ئىستانبۇل ۋاقتى	دۈشەنبە	سەيشەنبە	چارشەنبە	پەيشەنبە	جۈمە	شەنبە	يەكشەنبە
10:00-10:50						فىزىكا	پروگرامما تىلى
11:00-11:50						فىزىكا	پروگرامما تىلى
14:00-14:50						لېكسىيە	ئەخلاق
16:00-16:50						پىسخىكا	ئۇيغۇر تارىخى
20:00-20:50	ئىنگىلىزچە	ماتېماتىكا	ئىنگىلىزچە	ماتېماتىكا	ئىنگىلىزچە	ئەدەبىيات	ئەدەبىيات
21:00-21:50	ئىنگىلىزچە	ماتېماتىكا	ئىنگىلىزچە	ماتېماتىكا	ئىنگىلىزچە	ئەدەبىيات	ئەدەبىيات

يازلىق تەتلىلىك پروگراممىنىڭ ھەپتىلىك ئورۇنلاشتۇرۇلۇش ئەھۋالى

ئىستانبۇل ۋاقتى	دۈشەنبە	سەيشەنبە	چارشەنبە	پەيشەنبە	جۈمە	شەنبە	يەكشەنبە
8:30-9:15	ماتېماتىكا	فىزىكا	ماتېماتىكا	خىمىيە	ماتېماتىكا	بىئولوگىيە	
9:20-10:10	ماتېماتىكا	فىزىكا	ماتېماتىكا	خىمىيە	ماتېماتىكا	بىئولوگىيە	دالا تامىقى
10:20-11:05	ئىنگىلىزچە	جۇغراپىيە	ئىنگىلىزچە	ئۇيغۇر كۈلتۈرى	ئىنگىلىزچە	ئەخلاق	
11:15-12:00	ئىنگىلىزچە	كومپيۇتېر	ئىنگىلىزچە	كومپيۇتېر	ئىنگىلىزچە	كىچىك تۈرلەر	
14:30-15:15	ئۇيغۇر تىلى	نوتۇق	ئۇيغۇر تارىخى	ئۇيغۇر تىلى	نوتۇق	كىچىك تۈرلەر	توپ ئويناش
15:25-16:10	يېزىقچىلىق	مۇنازىرە	ئۇيغۇر تارىخى	يېزىقچىلىق	مۇنازىرە	زىيارەتلەر	دېڭىزغا چىقىش

دەرس ئوقۇتقۇچىلىرى ۋە ئۆتۈلگەن دەرس سائەتلىرى تۆۋەندىكى جەدۋەلدە كۆرسىتىلدى:

دەرس	ئۆتۈلگەن سائەت	دەرس ئوقۇتقۇچىسى
ماتېماتىكا	150	مەخمۇتجان لىتىپ
فىزىكا	90	مەخمۇتجان لىتىپ
ئىنگىلىز تىلى	260	ئەركىن ئابلىز، غوجائابدۇللاھ
ئەدەبىيات	160	پەزىلەت نۇرئەخمەت
ئۇيغۇر تارىخى	40	ئەلى ھەكىم
ئەخلاق	40	رەيھان ئەخمەت
پىسخىكا ۋە قالغان دەرسلەر	124	نۇرگۈل ساۋۇت

2. لېكسىيەلەر

2021- يىلى 36 قېتىم لېكسىيە سۆزلەندى. لېكسىيە سۆزلىگۈچىلەر ۋە لېكسىيە تېمىلىرى تۆۋەندىكى جەدۋەلدە كۆرسىتىلدى:

لېكسىيە بەرگۈچى	لېكسىيە تارىخى	لېكسىيە تېمىسى
در. مەمەتتىن دوختۇر	9/01/2021	ئۆزى بولۇش
در. مەمەتتىن ئابباس كۆكتارم	16/01/2021	يەن-تېخنىكا تەرەققىياتى ۋە ئورگانىك يېرىم ئۆتكۈزگۈچىلەر تەتقىقاتى
در. قەيسەر مەجىت	23/01/2021	ئاتۇشنىڭ تاغلىرىدىن خارۋاردقىچە
در. مەخمۇتجان لىتىپ	23/01/2021	قاتتىق جىسىملار ۋە ماتېرىيال فىزىكىسى ھەققىدە قىسقىچە چۈشەنچە
پروپ. يۈجەل ئۆھۈرلۇ	30/01/2021	غەلىبە قازىنىش ۋە ئۆزىنى تەرەققىي قىلدۇرۇشنىڭ ئۈنۈملۈك يوللىرى
در. ئەلىجان مەمەت	06/02/2021	ئوقۇش تارىخى ۋە سوئال-جاۋاب
در. ئابدۇشۈكۈر ئابدۇرېشىت	13/02/2021	سۈنئىي ئەقىل ۋە روبوت تېخنىكىسى ھەققىدە
در. قۇرناجان بارات ئاچىنۇق	20/02/2021	ئوقۇش تارىخى ۋە ئۈنۈملۈك ئۆگىنىش ئۇسۇلى
در. ھاجى قۇتلۇق قادىرى	06/03/2021	سەرخىل ئوقۇغۇچىلاردا بولۇشقا تېگىشلىق خىسەلەتلەر
در. مەمەتتىن دوختۇر	13/03/2021	روھى ۋە جىسمانى ساغلاملىق ھەققىدە
دىلىيار ئەسقەر	15/03/2021	مۇۋاپىقىيەت قازىنىش تەجىربىسى
در. تۇرسۇنجان ياسىن	27/03/2021	ئوقۇش تارىخى، ئېلىكتىر-ماگنىت ئىلمى ۋە سىگنال ھەققىدە
در. ئەركىن سىدىق	03/04/2021	ئۆز تارىخى، قاتتىق تىرىشىپ ئوقۇش
ئېلىس ئەندىرسون (نازاكەت)	07/04/2021	ئوقۇغۇچىلار بىلەن سوئال-جاۋاب
در. پەخرىيە ئەشرەپ	10/04/2021	ئۆز تارىخى، خارۋارت ئۇنىۋېرسىتېتى ھەققىدە
در. پەرھات ئوبۇل	17/04/2021	ئوقۇش تارىخى، ئۆگىنىش ئۇسۇللىرى
در. پەخرىيە ئەشرەپ	24/04/2021	نېشارى تىكلەش، پىلان تۈزۈش ۋە ۋاقىت ئورۇنلاشتۇرۇش مېتوتلىرى
دوكتورانت ئابدۇرېھىم دۆلەت	01/05/2021	ئۆزىنى ئىدارە قىلغان ھالدا ئۆگىنىش مېتوتلىرى
در. مەخمۇتجان لىتىپ	15/05/2021	فىزىكىدىكى بۆسۈش خاراكتېرلىق يېڭىلىق g-2 تەجرىبە نەتىجىسى
دوكتورانت زۇلقەيدە مەمەت	29/05/2021	ئوقۇش تارىخى ۋە MIT ھەققىدە
قۇرزات ئالتاي	06/06/2021	مۇۋاپىقىيەت قازىنىش تەجىربىسى
ئەھتىبار خانىم	19/06/2021	دىللار ئىنگىلىز تىلى ھەققىدە
دوكتورانت مۇھەممەتتوختى	26/06/2021	تەۋەككۈلچىلىك روھىنى يېتىلدۈرۈش ھەققىدە
در. مەمەتجان ياسىن	03/07/2021	مېدىتسىنا ۋە سۈنئىي ئەقىل ھەققىدىكى تەتقىقات تەجىربىلىرى
در. رۇقىيە مەتسىدىق	10/07/2021	ئوقۇش تارىخى، ئۆگىنىش ئۇسۇلى ھەققىدە
ئابدۇراھمان ئابدۇلمەلىك (ئو)	10/07/2021	تولۇق ئوتتۇرا مەكتەپنى قانداق ئوقۇدۇم؟
مايسارە پاشا ئوغلى (ئو)	30/07/2021	قىز-ئاياللارنى چۈشىنىش
قەيسەر (مۇتەخەسس)	04/08/2021	خاكىكېلىق ۋە تور بېخەتەرلىكى ھەققىدە
ئابدۇلھەكىم ھەكىمئوغلۇ (ئو)	04/08/2021	ئۈنۈملۈك ئۆگىنىش ئۇسۇلى ھەققىدە
بىلال نۇرمۇھەممەت (ئو)	10/08/2021	ئېگىلىك تىكلەش پىلانى
ئابدۇسالام تۈركىستانى (ئو)	12/08/2021	خاكىكېلىقنى ئۆگىنىش
ئابدۇراھمان ئابدۇۋاپىت (ئو)	14/08/2021	سۈنئىي ئەقىل ھەققىدە قىسقىچە چۈشەنچە
ئىبراھىم جەسۇر (ئو)	16/08/2021	ئۆلچەملىك ھايات قانداق بولىدۇ؟
در. قەيسەر مەجىت	12/09/2021	خارۋارتتا ئوقۇش ئىمكانلىرى ۋە پۇرسەتلىرى
دىلزابا قاتارلىقلار	02/10/2021	TOEFL ۋە SAT غا تەييارلىق قىلىش مېتوتلىرى
گۈلىنسا خانىم	16/10/2021	«ئۇچار ئۇنىۋېرسىتېت»، «ئاق لەيلىگۈك دۆلىتىدە» تەسىراتلىرى

3. مەنتورلۇق

(1) پىسخىكا ۋە كىشىلىك تەرەققىيات مەنتورلۇقى: 2021-يىلى ئوقۇغۇچىلارغا پىسخولوگ نۇرگۈل ساۋۇت خانىم تەرىپىدىن

خالىسا ۋە سېستىمىلىق ھالدا 40 قېتىمدىن ئارتۇق مەنتورلۇق دەرسى بېرىلدى، 20 قېتىمدىن ئارتۇق بىرگە-بىر ئۇچۇرۇشۇپ

پىسخىكا مەسلىھەتتى بېرىلدى.

(2) ئىنگىلىزچە ئېغىز تىلى كۈچەيتىش مەنتورلۇقى: دىللار ئىنگىلىز تىلى ئەزالىرى تەرىپىدىن ھەر بىر ئوقۇغۇچىمىزغا بىردىن ئېغىز

تىلى يېتىلدۈرۈش مەنتورى بېكىتىلدى.

4. پائالىيەتلەر

2021- يىلى چوڭ-كىچىك بولۇپ بىر قانچە قېتىم پائالىيەت ۋە زىيارەت ئورۇنلاشتۇرۇلدى (ئىككىنچى، ئۈچىنچى ۋە تۆتىنچى رەسىملەر).

5. خەلقئارالىق مۇسابىقە

ئوقۇغۇچىلىرىمىزدىن ئابدۇلھەكىم ھەكىمئوغلۇ، مايسارە پاشائوغلۇ، مۇنەزىرە ئۆتكۈر ۋە مەريەم مۇختەر 2021- يىللىق خەلقئارالىق ئوتتۇرا مەكتەپ ئوقۇغۇچىلىرىنىڭ ئېنگىلىز تىلىدا پەننى نوتۇق سۆزلەش مۇسابىقىسىگە قاتناشتى (بەشىنچى رەسىم) مۇناسىۋەتلىك ۋېدىيولار تور بېتىمىزگە چىقىرىلدى. ۋېدىيولارنىڭ ئۆلىنىشلىرى:

ئابدۇلھەكىم ھەكىم ئوغلۇ: <https://youtu.be/gxT1A78WKQc>

مۇنەزىرە ئۆتكۈر: <https://www.youtube.com/watch?v=oXHN7uk4frw&t=3s>

مەريەم مۇختەر: <https://www.youtube.com/watch?v=VZpg1Naaigw>

مايسارە پاشائوغلۇ: https://youtu.be/JQc_szGNOQs

6. يازلىق مەكتەپ پروگراممىسى

5- ئىيۇلدىن 25- ئاۋغۇستقىچە ئىستانبۇل «ئوقۇ ئۇيغۇر» مەكتىپىدە ياتاقلىق يازلىق مەكتەپ پروگراممىسى ئورۇنلاشتۇرۇلدى. يازلىق مەكتەپ پروگراممىسىدا مول مەزمۇنلۇق دەرسلەر بىلەن بىرلىكتە ئەھمىيەتلىق پائالىيەتلەر ۋە زىيارەتلەر ئورۇنلاشتۇرۇلدى. بۇ پائالىيەتلەردىن ئەڭ ئۈنۈملۈك ۋە ئەھمىيەتلىق بولغىنى ئوقۇغۇچىلىرىمىز تەشكىللىنىپ تەييارلىغان «ئۇيغۇرلارنىڭ مەدەنىيىتى ۋە ھازىرقى پاجىئەلىك ئەھۋالىنى تۈركلەرگە تونۇشتۇرۇش رەسىملىك كۆرگەزمە پائالىيىتى» بولۇپ، مۇناسىۋەتلىك رەسىملەر تۆۋەندە بېرىلدى (تۆتىنچى رەسىم).

7. تور بەت

سەرخىللار مائارىپىنىڭ تور بېتى ياساپ چىقىلدى. ۋە تور بەتكە سەرخىللار مائارىپىغا ئائىت تەپسىلىي ئۇچۇرلار چىقىرىلدى. تور بەت ئادرېسلىرى: www.uyelite.com ۋە www.serhillar.com

8. ئوچۇق سۆھبەت

سەرخىللار مائارىپىنى تونۇشتۇرۇش مەقسىتىدە ئوچۇق سۆھبەت پروگراممىسى ئۆتكۈزۈلدى. سۆھبەتكە ئۇستاز مۇھەممەت يۈسۈپ پىسخولوگ نۇرگۈل ساۋۇت خانىم، دوكتور مەمتىمىن ئابباس ۋە دوكتور مەخمۇتجان لىتىپ قاتناشتى. سۆھبەتنىڭ ئۆلىنىشى:

<https://www.youtube.com/watch?v=WHqQqiEHr9o>

9. ئوقۇغۇچىلارغا رىغبەت ۋە ماددىي دەستەك

ئۈچ نەپەر ئوقۇغۇچىمىزغا تابلېت ئېلىپ بېرىلدى. تۆت نەپەر ئوقۇغۇچىمىزغا تابلېت ياردەم قىلغۇچى ئوقۇشۇپ بېرىلدى. ئۇنىڭدىن باشقا نەتىجىسى ياخشى ئوقۇغۇچىلارغا مۇكاپات بېرىلدى ۋە ئىقتىسادى قىيىنچىلىقى بار ئوقۇغۇچىلارغا خىراجەتلىرى ئۈچۈن نەق پۇل ياردەم قىلىندى.

ئوقۇغۇچى ئىسمى-فامىلىسى	ئىزاھات	مەنبە
بىلال نۇرمۇھەممەت	قەلەملىك تابلېت، خىراجەت	سەرخىللار مائارىپى
ئابدۇسالام تۈركىستانى	قەلەملىك تابلېت، خىراجەت	سەرخىللار مائارىپى
ئابدۇلھەكىم ھەكىمئوغلۇ	قەلەملىك تابلېت، نەق پۇل مۇكاپات	سەرخىللار مائارىپى
ئىبراھىم جەسۇر	نورمال تابلېت، نەق پۇل مۇكاپات، خىراجەت	ئۇيغۇرىيە (تابلېت)، سەرخىللار مائارىپى
مۇنەزىرە ئۆتكۈر	نەق پۇل مۇكاپات	سەرخىللار مائارىپى
ئابدۇراھمان ئابدۇۋاپىت	نورمال تابلېت، نەق پۇل مۇكاپات	ئۇيغۇرىيە (تابلېت)، سەرخىللار مائارىپى
ئابدۇللاھ ئەھمەت	نورمال تابلېت، نەق پۇل مۇكاپات	ئۇيغۇرىيە (تابلېت)، سەرخىللار مائارىپى
قەدرىيە قەيسەر	نورمال تابلېت	ئۇيغۇرىيە (تابلېت)

10. ئوقۇتقۇچىلارغا رىغبەت ۋە تەشەككۈر

ئوقۇتقۇچىلارغا سائەتلىك دەرس ھەققى ئۈچۈن بىردەك 10 يۈرۈ بېرىلدى. ئۇنىڭدىن باشقا ئۇلارغا تەشەككۈر بىلدۈرۈش ۋە رىغبەتلەندۈرۈش ئۈچۈن پائالىيەتلەردە سەرخىللار مائارىپىنىڭ لوگوسى چۈشۈرۈلگەن (لوگو باستۇرۇلغان قەھۋە ئىستاكانى، لوگو ۋە ئوقۇتقۇچىنىڭ ئىسمى باستۇرۇلغان خاتىرە ۋە قەلەم دېگەندەك..) خاتىرە بويۇملار ھەدىيە قىلىندى. (*يازلىق مەكتەپ پروگراممىسىدا دەرس ئۆتكەن ئوقۇتقۇچىلارنىمۇ ئۆز ئىچىگە ئالىدۇ)

11. يىللىق كىرىم-چىقىم خۇلاسەسى

2021-يىللىق كىرىم-چىقىم خۇلاسەسى تۆۋەندىكى جەدۋەلدە بېرىلدى:

ئايىلار	كىرىم(\$)	چىقىم(\$)	ئىزاھات
يانۋار	4385.59	1608.3	1.كىرىمنىڭ ھەممىسى ياۋرۇپادىكى ۋە قاتاردىكى زىيالىيلىرىمىزنىڭ قوللىشىدىن كەلدى 2.چىقىملىرىمىزدىن 906.47 دوللار دەرس ئوقۇتقۇچىلىرىغا بېرىلدى ، 658.83 دوللار ئىككى ئوقۇغۇچىمىزغا تابلەت ئېلىپ بېرىلدى . 43 دوللار ئىشخاغا چىقىملىرى ئۈچۈن ئىشلىتىلدى
فېۋرال	4475.71	1258.8	كىرىم زىيالىيلىرىمىزنىڭ ۋە مەمۇرىي ئەلا ئاكىمىزنىڭ زور قوللىشى بىلەن كەلدى . 2. 1. چىقىملىرىمىزدىن 529.27 دوللار دەرس ئوقۇتقۇچىلىرىغا بېرىلدى. 723.53 دوللار سەرخىللار مائارىپى ئۈچۈن پىرىنتىر ، ئىشخانا بۇيۇملىرى ۋە كومپۇتىر ئېلىش ئىچىن ئىشلىتىلدى
مارت	554	874.33	كىرىم تۇرسۇنجان ياسىن تەرىپىدىن مائارىپىمىزنى قوللاپ ئەۋەتىلدى . 2.چىقىملىرىمىزدىن 1. 652.59 دوللار دەرس ئوقۇتقۇچىلىرىغا بېرىلدى . 221.74 دوللار ئوقۇغۇچىلار ئۈچۈن ئورۇنلاشتۇرغان پائالىيەتتە ئوقۇغۇچىلارغا بېرىلگەن مۇكاپات ، ھەدىيە تاماق قاتارلىقلار ئۈچۈن ئىشلىتىلدى
ئاپرىل	60.64	557.14	كىرىم ئايغۇر تۈركىستانى تەرىپىدىن بېرىلدى . 2. چىقىملىرىمىزدىن 521.14 دوللار دەرس. 1. ئوقۇتقۇچىلىرىغا بېرىلدى . 36 دوللار بىر ئوقۇغۇچىمىزغا مۇكاپات قىلىپ بېرىلدى
ماي	1999.96	301.6	1.كىرىم ئەركىن سىدىق ئاكىمىز ئارقىلىق ئۇيغۇر پروجېكت فوندىدىن ۋە ئاز بىر مىقدار تۈرك قوللىغۇچىدىن كەلدى 2.چىقىملىرىمىزدىن 279.9 دوللار دەرس ئوقۇتقۇچىلىرىغا بېرىلدى ، 21.7 دوللار ئىككى ئوقۇغۇچىمىزغا ھىيىتلىق قىلىپ بېرىلدى
ئىيۇن	800	1294	كىرىم قەيسەر مىجىت ئاكىمىزنىڭ قوللىشى بىلەن كەلدى . 2.چىقىملىرىمىزدىن 763 دوللار. 1. دەرس ئوقۇتقۇچىلىرىغا بېرىلدى ، 271 دوللار ئاز بىر قىسمى 3 ئوقۇغۇچىمىزغا رىغبەتلەندۈرۈش مۇكاپاتى قىلىپ بېرىلدى . قالغان كۆپ قىسمى ئوقۇغۇچىلار ئۈچۈن ئورۇنلاشتۇرۇلغان پائالىيەتنىڭ تۈرلۈك چىقىملىرىغا ئىشلىتىلدى . 260 دوللار خىزمەت مائاشى سۈپىتىدە بېرىلدى
ئىيول	0	2741	كىرىم يازلىق مەكتەپ پائالىيىتىنى قوللاش ئۈچۈن بىر ھاجىم تەرىپىدىن بېرىلگەن 1..2 چىقىملىرىمىزدىن 1912 دوللار دەرس ئوقۇتقۇچىلىرىغا ۋە خىزمەت قىلغان مۇئەللىملەرگە مائاش سۈپىتىدە بېرىلدى . 829 دوللار يازلىق مەكتەپتىكى بىر ئايلىق يۈزتۇرانە ئوقۇتۇش جەريانىدىكى پائالىيەت ، نەق پۇل ياردەم . يىمەك-ئىچمەك ، ئوقۇتقۇچى ، ۋە ھەدىيە ئېلىش قاتارلىق ئىشلارغا ئىشلىتىلدى
ئاۋغۇست	315		
سىنتەبىر	336	992	كىرىم مەمۇرىي ئابباس ئاكىمىز ئارقىلىق نورۇنگىيەدىن ئەركىن توختىنىڭ قوللىشى بىلەن. 1. كەلدى 2. چىقىملىرىمىزدىن 869 دوللار دەرس ھەققى ۋە خىزمەت مائاشى سۈپىتىدە ئوقۇتقۇچىلارغا بېرىلدى 123 دوللار تور بىكەت چىقىملىرى ۋە ۋىدئو ئىشلىتىش ئۈچۈن ئىشلىتىلدى
ئۆكتەبىر	0	861	چىقىملىرىمىزدىن 806 دوللار دەرس ھەققى ۋە خىزمەت مائاشى شەكلىدە ئوقۇتقۇچىلارغا بېرىلدى . 55 دوللار تور بىكەت ئۈچۈن ۋە ئوقۇغۇچىلارغا مۇكاپات سۈپىتىدە بېرىلدى
نويابىر	750	1496	كىرىم قەيسە مىجىت ئاكىمىزنىڭ قوللىشى بىلەن كەلدى.چىقىملىرىمىزنىڭ ھەممىسى دەرس ھەققى ۋە خىزمەت مائاشى سۈپىتىدە ئوقۇتقۇچىلىرىمىزغا بېرىلدى
دىكابىر	0		
جەمئى	13676.9	11984.2	يىل ئاخىرىدا قوللىمىزدا 1331 دوللار قالدى . (بۇ جەدۋەل ھازىرلانغاندىكى دوللار لىرا ياۋرو قۇرى ئاساس قىلىنىپ ھازىرلانغانلىقى ئۈچۈن چىقىم ۋە قوللىمىزغا قالغاننى قوشقاندا دەل كىرىمگە تەڭ چىقماستىلىق كېلىپ چىقتى. پۇل ئالماشتۇرۇش قىممىتىدىكى پەرىقتىن كېلىپ چىققان)

قوشۇمچە: رەسىملەر



بىرىنچى رەسىم: 2021- يىللىق تاللاش ئىمتىھان نەق مەيدانىدىن كۆرۈنۈشلەر




ئىككىنچى رەسىم: 2021- يىللىق پائالىيەتلەردىن كۆرۈنۈشلەر(1)



ئۈچىنچى رەسىم: 2021- يىللىق پائالىيەتلەردىن كۆرۈنۈشلەر (2)



تۆتىنچى رەسىم: 2021- يىللىق پائالىيەتلەردىن كۆرۈنۈشلەر (3)



بەشىنچى رەسىم: 2021- يىللىق خەلقئارالىق ئوتتۇرا مەكتەپ ئوقۇغۇچىلىرىنىڭ ئۆزىگە جەڭ ئېلان قىلىش- ئېنىگىلىز تىلىدا پەننى نوتۇق سۆزلەش مۇسابىقىسىگە قاتناشقان ئوقۇغۇچىلار



ئالتىنچى رەسىم: يازلىق مەكتەپ خۇلاسىە پائالىيىتىدىن بىر كۆرۈنۈش

قوشۇمچە: دەرس مۇندەرجىلىرى

«سەرخىللار مائارىپى» 2021- يىللىق تەربىيەلەش پروگراممىسى ئۇيغۇر تىل-ئەدەبىيات دەرسىنىڭ ئۆتۈلۈش ئېستىراتېگىيەسى

0. تەييارلىق باسقۇچى

- ئۇيغۇر تىلى ھەققىدە قىسقىچە چۈشەنچە
- ئۇيغۇر تىلىنىڭ فونىتىكا، لېكسىكا ۋە گىرامماتېكىلىق ئالاھىدىلىكلىرى
- ھازىرقى زامان ئۇيغۇر تىلى ئۆلچەملىك ئىملا قائىدىسى
- ئۇيغۇر تىلى سۆز بايلىقى

تەلپ: ئۇيغۇر تىلىدا كۆپ ئىشلىتىلىدىغان ئەڭ ئاز 3000 سۆزلۈكنىڭ ئۆلچەملىك يېزىلىشى ۋە مەنىلىرىنى بىلىش

1. كىرىش

- ئەدەبىياتنىڭ ئېنىقلىمىسى
- ئەدەبىياتنىڭ زاتلىرى
- ئەدەبىياتنىڭ رولى ۋە سىنىپىيلىقى
- ئەدەبىياتنىڭ مۇھىملىقى

2. مەڭگۈ تاش ئەدەبىياتى

- ئورخۇن ئابىدىلىرى
- كۈلتىكىس ۋە بىلگە قاغان مەڭگۈ تاشلىرى
- مۇيۇنچۇر مەڭگۈ تېشى
- تۇنيۇقۇق مەڭگۈ تېشى
- مەڭگۈ تاشلاردىكى تارىخ ۋە بەدىئىيلىك

3. چاغاتاي ئەدەبىياتى

- چاغاتاي تىلى ھەققىدە چۈشەنچە
- چاغاتاي ئەدەبىياتىنىڭ تارىخى ئارقا كۆرۈنىشى
- چاغاتاي دەۋرىدىكى ئەدەبىيات ۋە نەمۇنىلەر

4. ئۇيغۇر كىلاسسىك ئەدەبىياتى ۋە نەمۇنىلەر

- قاراخانىلار دەۋرىدىكى ئەدەبىيات
- مەھمۇد قەشقەرىي- تۈركىي تىلار دىۋانى
- يۈسۈپخاس ھاجىپ-قۇتاتغۇبىلىك
- ئەدەبىي ئەھمەد بىننى مەھمۇت يۈكەنكى-ئەتەبەتۇلھەقايق
- ئەلىشىر ناۋائىي ۋە ئەسەرلىرى
- سەئىدىيە خانلىقى دەۋرىدىكى ئەدەبىيات
- سۇلتان ئابدۇرىشىتخان- غەزەل
- ئاماننىساخان-غەزەل، 12 مۇقام

...

مانجۇ ئىستىلاسى دەۋرىدىكى ئۇيغۇر ئەدەبىياتى

5. ئۇيغۇر يېقىنقى زامان ئەدەبىياتى ۋە نەمۇنىلەر

- ئىككى جۈمھۇرىيەت قۇرۇلۇشىنىڭ ئالدى-كەينىدىكى ئەدەبىيات
- 1950-1980 يىللاردىكى ئۇيغۇر ئەدەبىياتى ۋە نەمۇنىلەر

6. ئۇيغۇر ھازىرقى زامان ئەدەبىياتى ۋە نەمۇنىلەر

- 1980-2000 يىللاردىكى ئۇيغۇر ئەدەبىياتى ۋە نەمۇنىلەر
- 2000- يىلدىن بۇيانقى ئۇيغۇر ئەدەبىياتى ۋە نەمۇنىلەر

7. دۇنيا ئەدەبىياتى*

- روس ئەدەبىياتى (ئ.پ. پىخوپ، ل. تولستوي...)
- ياۋرۇپا ئەدەبىياتى
- خىتاي ئەدەبىياتى(لۇشۈن ئەسەرلىرى)
- دۇنيا ھازىرقى زامان ئەدەبىياتىدىكى يۈزلىنىش

«سەرخىللار مائارىپى» 2021- يىللىق تەربىيەلەش پروگراممىسى ئەخلاق دەرسىنىڭ ئۆتۈلۈش ئېستىراتېگىيەسى

1. كىرىش

- ئەخلاق ئۇقۇمىنىڭ كونا كېرت يېشىمى، دائىرىسى
- ئەخلاق بىلەن دۇنيا ھاياتىنىڭ مۇناسىۋىتى
- ئەخلاق ۋە مەنەۋىيەت
- ئەخلاق بىلەن ئاخىرەتنىڭ مۇناسىۋىتى

2. ئەخلاق نىڭ مەنبەسى

- ئىتىقاد
- تەلىم-تەربىيە
- ئۆزىنى بىلىش (پىسخىكا)
- ئەنئەنە ۋە ھاياتلىق مىزانى
- كۆنۈش ۋە ئادەت

3. ئۆرنەكلەر بىلەن ئەخلاق يېتىلدۈرۈش

- پەيغەمبەرلەرنىڭ ئەخلاقىدىن ئۆرنەكلەر
- ساھابىلەرنىڭ ئەخلاقىدىن ئۆرنەكلەر
- تائىمىنلارنىڭ ئەخلاقىدىن ئۆرنەكلەر
- ئىسلامنىڭ ئالتۇن ۋاقتىدىكى مۇسۇلمانلارنىڭ ھاياتلىق پرىنسىپى ۋە ئەخلاق مىزانى

- سالھ مۇسۇلمانلارنىڭ ئەخلاق مىزانى
- 4. ئۇيغۇر مۇسۇلمانلىرىنىڭ ئەنئەنىۋىي ئەخلاق چۈشەنچىسى
- ئۇيغۇرلارنىڭ ھاياتلىق مىزانىدىكى تۈپكى ئەخلاق پرىنسىپى
- ئۇيغۇر مۇسۇلمانلىرى ئومۇمىي ھېس قىلىدىغان سۈپەت ۋە قىلىقلار
- ئۇيغۇر مۇسۇلمانلىرىنىڭ ھاياتىدىكى ئەخلاق پرىنسىپلىرى
- ئۇيغۇرلارنىڭ ئەخلاق نەمۇنىلىرى
- 5. دۇنيا خەلىقلىرىنىڭ ئورتاق ئەخلاق قىممەت قاراشلىرى
- كىشىلىك تۇرمۇش ئەخلاقى
- كەسپىي ئەخلاق
- كىشىلىك ئالاقە ئەخلاقى

«سەرخىللار مائارىپى» 2021 - يىللىق تەربىيەلەش پروگراممىسى ماتېماتىكا دەرسىنىڭ ئۆتۈلۈش ئېستىراتېگىيەسى

- ماتېماتىكا بىلىمىگە كىرىش
- مەنىمگە
- تويلا ۋە خۇسۇسىيەتلىرى
- فونكىسىيەلەر ۋە ئۇلارنىڭ تۈرلىرى
- كۆپ ئەزالىقلار
- ئېھتىماللىق
- ئورۇنلاشتۇرۇش ۋە گورۇپپىلاش
- ئىككى ئەزالىقلار تېئورېمىسى
- سانلار ئارقىمۇ-ئارقىلىقى ۋە سانلار قاتارى
- ئىككىنچى دەرىجىلىك فونكىسىيەلەر ۋە تەڭلىمىلەر
- ئىككىنچى دەرىجىلىك فونكىسىيەلەرنىڭ گىرافىكى
- تېرگونومېتىرىيە
- تېرگونومېتىرىيەلىك فونكىسىيەلەر
- تېرگونومېتىرىيەلىك تەڭلىمىلەر
- تەتۈر تېرگونومېتىرىيەلىك فونكىسىيەلەر
- كۆرسەتكۈچلۈك ۋە لوگارىفىملىق فونكىسىيەلەر
- لىمىت
- دىففېرېنسىيال
- ئىنتېگرال

دوكلات يېزىلغان تارىخ:

2022 - يىلى 11 - يانۋار، سەيشەنبە

مەخمۇتجان لىتىپ